



## प्रेस नोट

### जनपद सीतापुर

### **!!दो गुमशुदा बालक दो घंटे में सकुशल बरामद!!**

जनपद में महिला/बालकों सम्बन्धी अपराधों की घटनाओं को गम्भीरता से लेते हुए घटनाओं को रोकने/अपराधियों के विरुद्ध कार्यवाही व अपहृता/गुमशुदा की शीघ्र सकुशल बरामदगी हेतु जनपद पुलिस को निर्देश दिये गये थे।

उक्त निर्देश के क्रम में थाना सदरपुर पुलिस ने मु0अ0सं0 27/21 धारा 363 भादवि से संबंधित दो गुमशुदा बालकों 1.कमल पुत्र संतोष उम्र करीब 12 वर्ष 2.रामप्रताप पुत्र राकेश उम्र करीब 12 वर्ष नि0गण ग्राम करना डीह थाना सदरपुर को अभियोग पंजीकृत होने के दो घंटों के भीतर सकुशल बरामद करने में सफलता हासिल की है। उपरोक्त दोनों बालक लकड़ी काटने हेतु गये थे जो काफी समय तक वापस नहीं आये थे। जिनको परिजनों द्वारा तलाश करने पर भी न मिलने पर परिजनों द्वारा दिनांक 02.02.2021 की रात्रि 2 बजे करीब गुमशुदगी की सूचना थाना सदरपुर पर दी गयी थी जिस पर सदरपुर पुलिस द्वारा तत्काल अभियोग पंजीकृत कर त्वरित कार्यवाही के क्रम में थाना सदरपुर पुलिस टीम ने परिजनों के सहयोग से गांव में रात्रि में ही तलाशी शुरु की तो दोनों बालक गांव के पास ही मिले। दोनों बालकों को सकुशल बरामद कर उनके परिजनों के सुपुर्द किया गया। पुलिस द्वारा किये गये तत्परतापूर्वक कार्य की आम जनमानस में भूरि-भूरि प्रशंसा की जा रही है।

#### **पुलिस टीम-**

1. प्रभारी निरीक्षक श्री रनवीर सिंह
2. उप निरीक्षक श्री उमानाथ यादव
3. आरक्षी चंद्रभान
4. आरक्षी अरुण प्रताप सिंह

